



جو شخص اسلام میں کوئی اچھا طریقہ جاری کرے گا، اس کا اجر ملے گا اور اس کے بعد اس پر عمل کرنے والے تمام لوگوں کے برابر اجر ملے گا جب کہ عمل کرنے والوں کے اجر میں کوئی کمی نہیں کی جائے گی اور جو اسلام میں کوئی بُرا طریقہ جاری کرے گا، تو اس پر اس کا گناہ ہوگا اور اس کے بعد اس پر عمل کرنے والے تمام لوگوں کے برابر گناہ ہوگا اور عمل کرنے والوں کے گناہ میں کوئی کمی نہیں کی جائے گی۔

جریر بن عبد اللہ رضی اللہ عنہ بیان کرتے ہیں کہ ہم دن کے آغاز میں رسول کے پاس تھے کہ آپ کے پاس کچھ ایسے لوگ آئے، جو ننگے بدن تھے، وہ اون کی دھاری دار چادریں یا کمبل ڈالے ہوئے اور گردنوں میں تلوار لٹکائے ہوئے تھے ان کی اکثریت مضر قبیلہ سے بلکہ سارے ہی مضر سے تھے جب رسول اللہ نے ان کی فاقہ زدگی کا مشاہدہ فرمایا، تو آپ کا چہرہ متغیر ہو گیا آپ (گھر) کے اندر تشریف لے گئے اور باہر آگئے پھر بلال رضی اللہ عنہ کو حکم دیا، انہوں نے اذان دی، (پھر جب لوگ نماز کے لیے جمع ہو گئے تو) تکبیر کی اور آپ نے نماز پڑھائی اس کے بعد لوگوں سے خطاب کرتے ہوئے فرمایا: (لوگو! اپنے اس رب سے ڈرو، جس نے تمہیں ایک جان سے پیدا فرمایا) یہاں سے (یقیناً اللہ تمہاری خبر ننگہ بانی کرنے والا ہے) نک (سورہ نساء: ۱) اس کے بعد سورہ حشر کی آخری آیت پڑھی (اے ایمان والو! اللہ سے ڈرو اور ہر نفس کو چاہیے کہ اس نے کل (قیامت) کے لیے جو آگے بھیجا ہے، اسے دیکھے) (اس کے بعد آپ نے صدقہ و خیرات کی ترغیب دی) فرمایا: ہر آدمی کو چاہیے کہ صدقہ کرے؛ دینار و درہم کا، کپڑے کا، گندم کے صاع کا، کھجور کے صاع کا، حتیٰ کہ فرمایا گرچہ کھجور کا ایک ٹکڑا ہی کیوں نہ ہو چنانچہ انصار میں سے ایک آدمی ایک تھیلی لے کر آیا، (جو اتنی بھاری تھی کہ) اس کی تھیلی اس کو اٹھانے سے عاجز آ رہی تھی؛ بلکہ عاجز ہو چکی تھی پھر لوگ (لے لے کر) در پہ آئے رہے، یہاں تک کہ میں نے دو ڈھیر دیکھے؛ ایک کھانے کے سامان کا اور دوسرا کپڑوں کا تب میں نے دیکھا کہ رسول اللہ کا چہرہ انور اس طرح چمک رہا تھا، گو یا سونے کا ٹکڑا ہو پھر رسول اللہ نے فرمایا: "جو شخص اسلام میں کوئی اچھا طریقہ جاری کرے گا، اس کا اجر ملے گا اور اس کے بعد اس پر عمل کرنے والے تمام لوگوں کے برابر اجر ملے گا جب کہ عمل کرنے والوں کے اجر میں کوئی کمی نہیں کی جائے گی اور جو اسلام میں کوئی بُرا طریقہ جاری کرے گا، اس پر اس کا گناہ ہوگا اور اس کے بعد اس پر عمل کرنے والے تمام لوگوں کے برابر گناہ ہوگا اور عمل کرنے والوں کے گناہ میں کوئی کمی نہیں کی جائے گی۔"

[صحیح] [اسے امام مسلم نے روایت کیا ہے]

جریر بن عبد اللہ البجلی رضی اللہ عنہ کی یہ حدیث بہت عظیم حدیث ہے، جس سے نبی کی اپنی امت پر شفقت اور مہربانی کا اندازہ ہوتا ہے صحابہ کرام دن کے ابتدائی حصے میں نبی کے ساتھ بیٹھے تھے کہ اتنے میں کچھ لوگ آئے، جن میں سے اکثر یا سب کے سب مضر قبیلہ سے تعلق رکھتے تھے انہوں نے دھاری دار چادریں لپیٹ رکھی تھیں اور اپنی تلواریں لٹکائی ہوئے تھے یعنی ہر انسان کے بدن پر ایک کپڑا تھا، جس سے اس نے اپنا ستر چھپانے کے لیے لپیٹ رکھا تھا اور اپنی گردن پر باندھا ہوا تھا ان کے پاس حکم کی بجا آوری کے لیے تلواریں تھیں رضی اللہ عنہم ان کی یہ حالت زار دیکھ کر نبی کا چہرہ انور متغیر ہو گیا اور اس کا رنگ بدل گیا یہ لوگ مضر قبیلہ

سہ تھہ جو عرب کہ معزز ترین قبائل میں سہ تھہ حاجت مندی کی وجہ سہ ان کا یہ حال ہو گیا تھہ آپ ہ اپنہ گھر میں داخل ہونہ اور پھر باہر تشریف لائہ پھر آپ ہنہ بلال رضی اللہ عنہ کو اذان دینہ کو کھانہ لوگوں کو نماز پڑھائی اور پھر انھیں خطبہ دیا آپ ہنہ اپنی عادت کہ مطابق اللہ تعالیٰ کی حمد بیان کی اور پھر اللہ تعالیٰ کا یہ فرمان تلاوت کیا: يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا (النساء: 1) ترجمہ: ”اے لوگو! اپنے رب سے ڈرو جس نے تمہیں ایک جان سے پیدا کیا اور اسی جان سے اس کا جوڑا بنایا اور ان دونوں سے بہت سے مرد اور عورتیں پھیلانیں۔ اس اللہ سے ڈرو، جس کا واسطہ دے کر تم ایک دوسرے سے اپنا حق مانگتے ہو اور رشتہ داری کے تعلقات کو بگاڑنے سے بچو۔ بیشک اللہ تم پر نگرانی کر رہا ہے اور اللہ تعالیٰ کے اس فرمان کو بھی پڑھا: يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ (الحشر: 18) ترجمہ: ”اے ایمان والو! اللہ سے ڈرو اور ہر شخص کو دیکھنا چاہیے کہ اس نے کل کے لیے کیا آگے بھیجا ہے اور اللہ سے ڈرو؛ کیوں کہ اللہ تمہارے کاموں سے خبردار ہے“ پھر آپ ہ نے صدقہ کرنے کی ترغیب دی اور فرمایا: ”ہر آدمی کو چاہیے کہ صدقہ کرے؛ دینار و درہم کا، کپڑے کا، گندم کے صاع کا، کھجور کے صاع کا، حتیٰ کہ فرمایا گو کھجور کا ایک ٹکڑا ہی ہو“ صحابہ کرام رضی اللہ عنہم خیر کے کاموں پر بہت زیادہ حریص تھے اور بہت تیزی کے ساتھ اور بڑھ چڑھ کر ان میں حصہ لیا کرتے تھے وہ اپنا اپنا گھر گئے اور صدقہ کا سامان لے کر آئے یہاں تک کہ ایک شخص درہموں سے بھرا ایک تھیلا لے کر آیا، جسے اٹھانے میں اسے بہت مشکل ہو رہی تھی، بلکہ وہ اس سے اٹھ ہی نہیں رہا تھا اس نے اسے نبی کے سامنے رکھ دیا۔ راوی حدیث نے کہانے اور کپڑوں وغیرہ کے دو بڑے ڈھیر دیکھے، جو مسجد میں جمع تھے نبی کے چہرے انور جو پہلے متغیر ہو چکا تھا، اب ایسے چمک رہا تھا، جیسے سونا ہو۔ ان فقرا کی حاجت پوری کرنے کے لیے جیسے لوگوں نے بڑھ چڑھ کر حصہ لیا تھا، اس پر خوشی کی وجہ سے آپ کے چہرے پر چمک اور روشنی تھی آپ نے فرمایا: ”جو شخص اسلام میں کوئی اچھا طریقہ جاری کرے گا، اسے اس کا اجر ملے گا اور اس کے بعد اس پر عمل کرنے والے تمام لوگوں کے برابر اجر ملے گا جب کہ عمل کرنے والوں کے اجر میں کوئی کمی نہیں کی جائے گی اور جو اسلام میں کوئی بُرا طریقہ جاری کرے گا، تو اس پر اس کا گناہ ہوگا اور اس کے بعد اس پر عمل کرنے والے تمام لوگوں کے برابر گناہ ہوگا اور عمل کرنے والوں کے گناہ میں کوئی کمی نہیں کی جائے گی“ نبی کے فرمان: (مَنْ سَنَّ فِي الْإِسْلَامِ سُنَّةً حَسَنَةً) میں سنت سے مراد یہ ہے کہ جس نے کسی سنت پر عمل کا آغاز کیا اس سے یہ مراد نہیں کہ جس نے کوئی نیا طریقہ ایجاد کیا، کیوں کہ جس نے اسلام میں کوئی نئی شے ایجاد کی، وہ مردود ہوتی ہے نہ کہ اچھی۔ یہاں مراد یہ ہے کہ جس نے سب سے پہلے عمل کا آغاز کیا، جیسے اس آدمی نے کیا تھا، جو تھیلا لے کر آیا تھا رضی اللہ عنہ اس حدیث سے معلوم ہوتا ہے کہ انسان کو جب توفیق ملتی ہے، تو وہ اسلام میں کسی سنت کو فروغ دیتا ہے، چاہے اس میں پہلے کرکے ہو یا اسے زندہ کرکے

<https://sunnah.global/hadeeth/ur/show/3506>



النجاة الخيرية  
ALNAJAT CHARITY

